



जो व्यक्ति सकारात्मक विचार भेजता है, वह अपने आसपास की दुनिया को सकारात्मक रूप से सक्रिय करता है और अपने लिए सकारात्मक परिणाम वापस लाता है। - जॉर्मज विसेंट पील

अमृत विचार

लखनऊ महानगर

लखनऊ के प्रमुख समाचार

- घर में घुसकर प्रेमिका के बाल खींचकर पीटा, मारी गोली II
- इलियास के होठों को छूकर महकी चांदपुरी-बशीर की गजलें III
- ट्रिपल क्राउन वाला देश का तीसरा आईआईएम बना लखनऊ IV

लखनऊ, शनिवार, 13 दिसंबर 2025



शहर में आज

- गुरु गोबिन्द सिंह स्पोर्ट्स कॉलेज में 69वीं राष्ट्रीय विद्यालयीय एथलेटिक्स चैंपियनशिप का शुभारंभ - 10:00 बजे।
- विशालखण्ड गोमती नगर स्थित एआईबीईई संघ भवन में यूपी कोऑपरेटिव इन्स्पेक्टर एसोसिएशन लखनऊ का प्रांतीय अधिवेशन - 10:30 बजे।
- हुसैनाबाद स्थित मेहरू युवा केंद्र में जन संस्कृति भव (जसम) के राज्य सम्मेलन का उद्घाटन - 2:00 बजे।

सिटी बीफ

मध्यांचल मुख्यालय में पेंशन अदालत आज

अमृत विचार, लखनऊ: मध्यांचल विद्युत वितरण निगम मुख्यालय में आज पेंशन अदालत का आयोजन किया जा रहा है। अदालत में पेंशनरों, पारिवारिक पेंशनरों से जुड़ी समस्याओं का मौके पर ही निस्तारण किया जाएगा। इसमें मध्यांचल डिस्कॉम के पेंशनर अपनी पेंशन संबंधी समस्याओं के निवारण के लिए सुबह 11 बजे से यहां आ सकते हैं।

राष्ट्रीय लोक अदालत का आयोजन आज

अमृत विचार, लखनऊ: जनापद न्यायाधीश मलखान सिंह के निर्देशन पर शनिवार को न्यायालय परिसर में राष्ट्रीय लोक अदालत का आयोजन किया जाएगा। नोडल अधिकारी, राष्ट्रीय लोक अदालत रवीन्द्र कुमार द्विवेदी, विशेष न्यायाधीश, सीबीआई (सेन्ट्रल) लखनऊ ने बताया कि न्यायालय में आए वादकारियों के लिए मेगा हेल्थ कैंप का भी आयोजन होगा। कैंप में आधार कार्ड एवं आयुष्मान कार्ड भी बनेंगे। लोक अदालत का मुख्य उद्देश्य विवादों को सुलह समझौते के माध्यम से निस्तारण कराना है।

15 को होगा सामूहिक विवाह समारोह

अमृत विचार, लखनऊ: मुख्यमंत्री सामूहिक विवाह योजना के तहत जिले में 15 दिसंबर को शहनाई बजेंगी। समाज कल्याण विभाग एक पंडाल के नीचे 350 जोड़ों का विवाह कराएगा। पोर्टल पर जोड़ों का विवरण अपलोड कर दिया है। जोड़ों की कार्यक्रम स्थल पर आधार प्रमाणिक बायोमैट्रिक की जाएगी। समाज कल्याण अधिकारी अंजनी कुमार सिंह ने बताया कि बुद्धेश्वर स्थित जय प्रकाश नारायण सर्वोदय विद्यालय में कार्यक्रम होगा। आयोजन की तैयारी शुरू कर दी गई है। योजना के तहत लड़कों को 60 हजार रुपये दिए जाएंगे। 125 हजार रुपये का समान देगे। 115 हजार रुपये कार्यक्रम में खाने-पीने आदि में खर्च किए जाएंगे। जवागतिनिधि और उच्च अधिकारी वर-वधुओं को आशीर्वाद देने पहुंचेंगे।

31 तक लेबरकार्ड का नवीनीकरण जरूरी

अमृत विचार, लखनऊ: उग्र भवन एवं अन्य सनिर्माण कर्मकार कल्याण बोर्ड में जिन श्रमिकों को अपने कार्ड का चार या इससे अधिक वर्ष से नवीनीकरण नहीं कराया है वह 31 दिसंबर तक जरूर करा लें। ऐसा न करने पर उनके कार्ड निष्क्रिय हो जाएंगे। अपर श्रमायुक्त कल्याण श्रीवास्तव ने श्रमिकों से कार्ड का नवीनीकरण कराने की अपील की है। उन्होंने कार्ड का नवीनीकरण न कराने की स्थिति में काना विवाह सहायता योजना, मातृत्व, शिशु एवं बालिका भत्ता योजना, संभर विवाह शिक्षा प्रोत्साहन योजना, गंभीर बीमारी सहायता, निर्माण कामगार मृत्यु व दिव्यांगता सहायता और अटल आवासीय विद्यालय जैसी योजनाओं का लाभ नहीं मिल पाएगा। नवीनीकरण सीएससीई-डिस्ट्रिक्ट सेंटर, सीएससीई-जीओवी सेंटर और बोर्ड की वेबसाइट upbocw.in पर कराया जा सकता है।

15 को बाधित रहेगी जलापूर्ति

अमृत विचार, लखनऊ: 15 दिसंबर को राम नगर धोबी घाट कूड़ा पर स्थित 300 एएमए डायी की वितरण पाइप लाइन में लीकेज पृथार किया जाएगा। ऐशबाग मेन फीड लाइन से जलापूर्ति सुबह 10 से शाम 4 बजे तक बंद रहेगी। जलकल विभाग के मुताबिक शास्त्रीनगर, खजुहा, तिलक नगर, रकाबागंज, राजेंद्र नगर, ऐशबाग, राजाबाजार, करहटा, गढ़ी कानोरा, नवखुशा, नाका हिलोवा, केकेसी, खुशीदबाग आसपास के क्षेत्रों में जलापूर्ति प्रभावित रहेगी। बताया कि लीकेज मरम्मत अत्यंत आवश्यक है, ताकि आगे जलापूर्ति व्यवस्था सुचारु रूप से चलायित की जा सके। उपभोक्ताओं से अपील की है कि 15 दिसंबर की सुबह पानी का भंडारण कर लें। समस्या पर समाधान के लिए कंट्रोल् रूम के 8177054000, 8177054003, 8177054010 ये नंबर जारी किए हैं।

प्राइम लोकेशन के भूखंड ई-ऑक्शन में बेचेगा लखनऊ विकास प्राधिकरण

कार्यालय संवाददाता, लखनऊ

अमृत विचार : लखनऊ विकास प्राधिकरण इस बार ई-ऑक्शन में प्राइम लोकेशन के व्यावसायिक भूखंडों की बिक्री करेगा। 15 दिसंबर से बुकिंग के लिए पोर्टल खुलेगा। ई-ऑक्शन में डालीबाग स्थित बटलर पैलेस रोड पर ग्रुप हाउसिंग के दो भूखंड भी लगाए जाएंगे। इसके अलावा 1090 चौराहे पर कॉमर्शियल कॉम्पलेक्स, हॉस्पिटल और गोमती नगर विस्तार में ग्रुप हाउसिंग बनाकर बेचे जाएंगे।

उपाध्यक्ष प्रथमेश कुमार ने बताया कि गोमती नगर विस्तार के सेक्टर-7 में पुलिस मुख्यालय के पीछे 43.051 एकड़ भूमि पर ग्रुप

- **15 से खुलेगा पोर्टल, बटलर पैलेस रोड के दो भूखंड शामिल**
- **1090 चौराहे पर कॉम्पलेक्स, गोमती नगर विस्तार में ग्रुप हाउसिंग**

हाउसिंग के 11 व एक व्यावसायिक भूखंड नियोजित करके हाल में बोर्ड बैठक में योजना का ले-आउट पास किया है। इसमें भूमि का 15 फीसदी क्षेत्र ग्रीन एरिया के लिए सुरक्षित किया है। ये सभी भूखंड ई-ऑक्शन में लगाए जा रहे हैं। ग्रुप हाउसिंग के भूखंड 5,295 से 11,934 वर्गमीटर क्षेत्रफल के हैं। इनकी कीमत 80,633 रुपये प्रति वर्गमीटर आरक्षित की है। इसी तरह 7,180 वर्गमीटर के व्यावसायिक भूखंड की आरक्षित दर 82,864

रुपये प्रति वर्गमीटर निर्धारित की है। इसके अलावा गोमती नगर के विपिन खंड (विस्तार) में 1090 चौराहे के पास पांच व्यावसायिक भूखंड व एक हॉस्पिटल भूखंड ई-ऑक्शन में लगाया जाएगा।

51 वर्गमीटर से लेकर 11,175 वर्गमीटर के व्यावसायिक भूखंडों की आरक्षित दर 1,18,855 रुपये से लेकर 1,28,230 रुपये प्रति वर्गमीटर आरक्षित की गयी है। वहीं, 1615 वर्गमीटर के हॉस्पिटल भूखंड की कीमत 97,413 रुपये प्रति वर्गमीटर आरक्षित की गई है। डालीबाग में बटलर पैलेस रोड पर स्थित ग्रुप हाउसिंग के दो भूखंड भी इस बार के ई-ऑक्शन में लगाए जा रहे हैं। 2.026 वर्गमीटर और

सरदार वल्लभ भाई पटेल योजना से बढ़ी मांग

एलडीए ने हाल में डालीबाग में सरदार वल्लभ भाई पटेल आवासीय योजना लांच की थी। इसमें बने 72 फ्लैटों के लिए 8 हजार से अधिक आवेदन आए थे। इससे अंदाजा लगाया जा सकता है कि डालीबाग के इन ग्रुप हाउसिंग भूखंडों पर बनने वाले अपार्टमेंट को कितनी अधिक मांग है। ग्रुप हाउसिंग, व्यावसायिक व हॉस्पिटल भू-उपयोग के इन सभी भूखंडों की लोकेशन काफी प्राम्भ है।

2,097 वर्गमीटर के इन दोनों भूखंडों की कीमत 88,334 रुपये प्रति वर्गमीटर आरक्षित की है।

320 शोध प्रदर्शित, 40 होंगे सम्मानित

संजय गांधी पीजीआई में मनाया गया छठवां शोध दिवस, छह नए कोर्स की भी तैयारी

संवाददाता, पीजीआई

अमृत विचार : एसजीपीजीआई में शुक्रवार को छठवां शोध दिवस मनाया गया। शोध प्रभारी प्रो अतुल गर्ग ने बताया कि इसमें 320 शोध कार्य प्रस्तुत किए गए। जिसमें से सर्वश्रेष्ठ 40 शोधकर्ताओं का चयन कर रविवार को संस्थान के स्थापना दिवस कार्यक्रम में सम्मानित किया जाएगा। संस्थान में छह नए कोर्स और नया डिजिटल स्कैनिंग सिस्टम (पैथॉलॉजी) स्थापित करने की भी तैयारी है।

एसजीपीजीआई के निदेशक प्रो आरके धीमन ने बताया संस्थान में लगभग 2.5 करोड़ रुपये की लागत से नया डिजिटल स्कैनिंग सिस्टम (पैथॉलॉजी) स्थापित किया जाएगा। इसके शुरू होने पर बायोप्सी व दूसरी जांचों की स्लाइडें स्कैन होकर सीधे किसी भी सेंटर के विशेषज्ञ तक भेजी जा सकेंगी। इससे जटिल मामलों में अन्य डॉक्टरों की सलाह तुरंत मिल पाएगी। उन्होंने यह भी बताया कि ब्रेन ट्यूमर के मरीजों के इलाज के लिए गामा नाइफ मशीन खरीदने की प्रक्रिया अंतिम चरण में है। अनुमान है कि यह तकनीक अगले छह महीनों में काम करना शुरू कर देगी। गामा नाइफ आने से छोटे आकार के दिमागी ट्यूमर को बिना ऑपरेशन के ही खत्म करना संभव होगा। प्रो धीमन के मुताबिक 210 बेड की इमरजेंसी में बचे हुए 60 बेड का विस्तार कार्य भी जारी है। डीन डॉ. शालीन कुमार ने बताया कि इसके लिए पीजीआई में डीएम हिमैटो-पैथोलॉजी, डीएम पेन मैनेजमेंट एंड पैलिएटिव केयर, डीएम रेडियोडायग्नोसिस और डीएम ऑन्कोलॉजी समेत छह नए कोर्स का प्रस्ताव एनएमसी को भेजा गया है।

पीजीआई में रोगी सहायता कार्यालय शुरू

- **अमृत विचार, लखनऊ:** पीजीआई में इलाज संबंधी जानकारी के लिए मरीजों और तीमारदारों को भटकने नहीं पड़ेगा। पीजीआई निदेशक डॉ. आरक. धीमन ने शुक्रवार को नए ओपीडी भवन के पास रोगी सहायता कार्यालय की शुरुआत की। इसमें 24 घंटे हेल्प डेस्क, क्विक रिस्पॉन्स टीम के अलावा अस्पताल परिसर की निगरानी के लिए केंद्रीकृत कमांड सेंटर स्थापित किया गया है। मरीजों की समस्याओं का तत्काल समाधान करने और उन्हें सही जानकारी देने के लिए विशेष प्रबंध किए गए हैं। कार्यालय में सुरक्षा कर्मियों के लिए इट्यूटी रुम भी बनाए गए हैं। अस्पताल सुरक्षा कार्यालय, पीएमएसएसवाई और नए ओपीडी ब्लॉक के बीच स्थित यह सुविधा केंद्र संस्थान की सुरक्षा और सेवा-प्रणाली को और मजबूत करेगा। उद्घाटन के दौरान सुरक्षा समिति के अध्यक्ष डॉ. वीके पाटीवाल और नोडल अधिकारी-सुरक्षा एवं संयुक्त निदेशक (प्रशासन) कर्नल जयदीप सिंह घुमन भी मौजूद रहे।



शोध पोस्टर देखते निदेशक प्रो. आरके धीमन।

अमृत विचार

पेट में भरा पानी निकालना पैक्रिएटाइटिस में फायदेमंद

- गैस्ट्रोएंटेरोलॉजी विशेषज्ञ प्रो अंशुमान एह्लेस के अनुसार, पैक्रिएटाइटिस के मरीजों में लगभग 60 प्रतिशत में पेट में पानी भर जाता है। पानी भरने से पेट पर दबाव बनता है और इसमें मौजूद साइटोकाइन सूजन पैदा करते हैं। पहले पानी निकालने को लेकर हिचकिचाहट रही, लेकिन उनके अध्ययन में यह पाया गया कि इस प्रक्रिया से मरीजों की हालत में सुधार होता है और मृत्यु दर 40 प्रतिशत तक घट सकती है। प्रो. एह्लेस आगे इस पर और शोध कर भारतीय दिशानिर्देश तैयार करने की योजना बना रहे हैं।



जीनोम आधारित इलाज भविष्य की दिशा: डॉ. विनोद

- शोध दिवस कार्यक्रम के मुख्य वक्ता दिल्ली की आईजीआईबी के जीनोमिक्स विशेषज्ञ डॉ. विनोद स्कारिया रहे। उन्होंने बताया कि चिकित्सा जगत एक बड़े परिवर्तन के दौर से गुजर रहा है। उनके अनुसार पर्सनल जीनोम और प्रिंसिपल मेडिसिन आने वाले समय में उपचार का नया मापक बने जा रहे हैं। डॉ. स्कारिया ने बताया कि भविष्य में इलाज एक जैसा नहीं रहेगा, बल्कि हर व्यक्ति के जीनोम प्रोफाइल के आधार पर तय होगा। उन्होंने बताया कि हर इंसान की आनुवंशिक संरचना अलग होती है, इसलिए बीमारी का खतरा, दवाओं का असर और संभावित दुष्प्रभाव भी व्यक्ति-विशेष पर निर्भर करते हैं। उनके अनुसार जीनोमिक जानकारी यह निर्धारित करने में महत्वपूर्ण भूमिका निभाती है कि किसी व्यक्ति को किस बीमारी का जोखिम अधिक है, कौन-सी दवा सबसे प्रभावी होगी, किस दवा से समस्या बढ़ सकती है तथा किस रोग में कौन-सा उपचार सबसे सुरक्षित व सटीक रहेगा। डॉ. स्कारिया ने बताया कि कैंसर, हृदय रोग, डायबिटीज और कई दुर्लभ आनुवंशिक समस्याओं में जीनोमिक तकनीक पहले ही उपचार को अधिक सटीक और व्यक्तिगत बना रही है। उन्होंने कहा कि सरकार, शोध संस्थान और विभिन्न अस्पताल मिलकर जीनोम टेस्टिंग को किफायती बनाने और इसे आम लोगों तक पहुंचाने के प्रयास तेजी से कर रहे हैं।

पीआरपी थरेपी से बालों का झड़ना रुकेगा

- ट्रांसप्लान्ट मेडिसिन विभाग के प्रो. धीरज खेतान ने प्लास्टिक सर्जरी के प्रो. अंकुर भटनागर के सहयोग से 68 गंजेपत से पीड़ित मरीजों पर पीआरपी (प्लाज्मा रिच प्लेटलेट्स) थरेपी का अध्ययन किया। उनके अनुसार, इस तकनीक से 40-50 प्रतिशत मरीजों में बालों का झड़ना रुका और नए बाल उगने लगे। पीआरपी मरीज के खुद के रक्त से तैयार किया जाता है।



ल्यूपस मरीजों में एक वैक्सीन से भी सुरक्षा

- क्लीनिकल इम्प्लोमेंट्स विभाग के प्रो. रुद्राकर्ण चटर्जी और डॉ. साई यसरवनी ने बताया कि ल्यूपस के मरीजों में निमोनिया का जोखिम अधिक होता है। उन्होंने कहा कि न्यूमोकोकल वैक्सीन की दोनों खुराकों में से एक खुराक देने से भी मरीज को पर्याप्त सुरक्षा मिल सकती है, जिससे वैक्सीनशला का खर्च भी कम होता है।



दिमाग के दो एन्यूरिज्म का एक साथ इलाज

- न्यूरो सर्जरी विभाग के प्रो अरुण कुमार श्रीवास्तव और प्रो कुतल कांति दास ने 'नो मैन्स लैंड' क्षेत्र में स्थित दो अलग-अलग एन्यूरिज्म को एक ही सर्जरी में विलप करने में सफलता पाई। विलपिंग से रक्त का प्रवाह बंद होता है और मरीज की स्थिति में सुधार होता है। यह पहला मामला है जिसमें एक साथ दो एन्यूरिज्म विलप किए गए।



अलाव जले, रैन बसेरों में कमियां

अमृत विचार, लखनऊ: शहर में ठंड बढ़ने लगी है। शुक्रवार को न्यूनतम तापमान 11 डिग्री सेल्सियस तक लुढ़क गया। अधिकतम तापमान 24 डिग्री रहा। दिन में भी ठिठुरन महसूस हुई। शाम होते ही बाजारों में मजदूरों, रिक्शा चालकों ने अलाव का सहारा लिया। बढ़ती सर्दी को देखते हुए नगर आयुक्त गौरव कुमार ने चीफ इंजीनियर शबिल महेश वर्मा के साथ रैन बसेरा में जाकर व्यवस्था देखी। जौन-3 क्षेत्र में निशातगंज स्थित उमराव अहाता कॉलोनी के रैन बसेरे के पीछे सीवर जाम मिला। पलटन छावनी में के रैन बसेरे में बेंड की संख्या कम मिली। इंजीनियरिंग कॉलेज चौराहे और जौन-7 के अंतर्गत इंदिरा नगर सी-ब्लॉक स्थित रैन बसेरी भी देखे।



निरीक्षण के दौरान जानकारी लेते नगर आयुक्त गौरव कुमार।

दर्द रहित गांठों को न करें नजरअंदाज हो सकता है गंभीर फंगल संक्रमण

कार्यालय संवाददाता, लखनऊ

- **कमजोर प्रतिरोधक क्षमता वाले मरीजों में खतरा अधिक**

- **केजीएमयू में हुई कार्यशाला में विशेषज्ञों ने दी जानकारी**

अमृत विचार : केजीएमयू के त्वचा एवं यौन रोग विभाग का अध्यक्ष डॉ. स्वस्तिका सुविर्था ने चेतावनी दी है कि त्वचा पर दर्द रहित गांठ, फोड़ा या सख्त सूजन को हल्के में न लें। यह डीप माइकोसिस नामक गंभीर फंगल संक्रमण का लक्षण हो सकता है, जो त्वचा से शुरू होकर शरीर के अंदरूनी हिस्सों तक फैल सकता है। वह शुक्रवार को केजीएमयू में आयोजित डीप माइकोसिस विषयक कार्यशाला को संबोधित कर रही थीं। डॉ. सुविर्था ने बताया कि इस बीमारी में मरीजों को लंबे समय तक न भरने वाले घाव, दाग या फुंसी से रिसाव जैसे लक्षण दिखाई देते हैं। यदि समय पर इलाज न मिले तो संक्रमण

बढ़कर जटिल स्थिति पैदा कर सकता है। उन्होंने कहा कि कमजोर प्रतिरक्षा वाले मरीज-जैसे एचआईवी संक्रमित, कीमोथेरेपी ले रहे लोग और डायबिटीज के रोगी, इस संक्रमण के प्रति अधिक संवेदनशील होते हैं। ऐसे

मरीजों को त्वचा में किसी भी प्रकार की असामान्य सूजन या गांठ दिखने पर तुरंत त्वचा रोग विशेषज्ञ से संपर्क करना चाहिए। डीन डॉ. वीरेंद्र आत्म, डॉ. प्रशांत गुप्ता, डॉ. पारुल वर्मा और डॉ. दीपिका रावत भी मौजूद रहे।

फिनाइल-डिटर्जेंट पीने से जान को खतरा, समय पर इलाज ही बचाव

कार्यालय संवाददाता, लखनऊ

अमृत विचार : घरों में फर्श साफ करने में इस्तेमाल होने वाला फिनाइल कई बार लोग गलती से या गुस्से में पी लेते हैं, जो जीवन के लिए खतरा बन सकता है। ऐसी स्थिति में तुरंत डॉक्टर की मदद लेना जरूरी है। समय पर इलाज मिलने से मरीज की जान बचाई जा सकती है। यह जानकारी केजीएमयू के फॉरेंसिक मेडिसिन विभाग के अध्यक्ष डॉ. अनूप वर्मा ने शुक्रवार को कलाम सेंटर में आयोजित टॉक्सिकोलॉजी कार्यशाला में दी। उन्होंने बताया कि कई लोग तनाव या आवेश में फिनाइल और डिटर्जेंट पी लेते हैं, जिससे पेट की परतें क्षतिग्रस्त हो सकती हैं और

सुराख बनने तक की नौबत आ सकती है। ऐसे मरीजों का तत्काल उपचार बेहद जरूरी है और दवाओं से उनका इलाज संभव है। डॉ. वर्मा ने कहा कि कीटनाशक के सेवन से भी पेट को गंभीर नुकसान होता है। इसके प्रभाव को कम करने के लिए मरीज के पेट में पाइप डालकर पानी भरा जाता है और कुछ देर बाद बाहर निकाल दिया जाता है। यह प्रक्रिया तब तक दोहराई जाती है जब तक पानी साफ न निकलने लगे। वहीं मिट्टी का तेल (केरोसिन) पीने से फेफड़ों को भारी नुकसान हो सकता है और भोजन नली के भी क्षतिग्रस्त होने की आशंका रहती है।

नगर आयुक्त को मिला जगह-जगह कूड़ा

- नगर में निरीक्षण के लिए निकले नगर आयुक्त को निशातगंज स्थित झुंडा कॉलोनी में लोगों ने सीवर जाम व जलभराव की शिकायत की। इस पर गंभीरता दिखाते हुए जीएम जलकल को तत्काल समाधान के निर्देश दिए। निरीक्षण के दौरान कॉलोनी में जगह-जगह कूड़ा फैला मिला। लोगों ने बताया कि डोर-टू-डोर कूड़ा कलेक्शन की गाड़ी कॉलोनी में नहीं आती। इस पर नगर आयुक्त ने संबंधित संस्था एलएसए को निरादेश दिए कि शनिवार से नियमित डोर-टू-डोर कलेक्शन शुरू कराया जाए। अन्यथा कार्रवाई करेगी। इसके बाद लक्ष्मण गोशाला का निरीक्षण करके मेवेष्टियों की देखभाल, भूसे और खाद प्रदूषण के स्टॉक की विस्तृत जानकारी ली।

समीक्षा बैठक डोर-टू-डोर कूड़ा कलेक्शन की प्रगति संतोषजनक न मिलने पर मंडलायुक्त ने जताई नाराजगी

जिन घरों से कूड़ा नहीं मिल उनकी कलर कोडिंग करें

कार्यालय संवाददाता, लखनऊ

अमृत विचार : मंडलायुक्त विजय विश्वास पंत ने नगर निगम के कार्यों की समीक्षा में डोर-टू-डोर कूड़ा कलेक्शन की प्रगति संतोषजनक न मिलने पर संबंधित अधिकारियों को कड़ी फटकार लगाई। सख्त निर्देश दिए कि कूड़ा कलेक्शन में बढ़ोतरी लाकर सुधार करें। जिन घरों से कूड़ा नहीं मिल रहा है चिह्नित करके कलर कोडिंग करें और लोगों से वार्ता करते समस्या का समाधान कराएं।

शुक्रवार को मंडलायुक्त ने नगर आयुक्त गौरव कुमार के साथ लालबाग स्थित स्मार्ट सिटी कार्यालय में मंडलायुक्त ने सफाई व्यवस्था, जलापूर्ति, सीवेरज प्रबंधन, स्ट्रीट लाइट सुधार, निर्माणधीन



नगर आयुक्त गौरव कुमार और अन्य अधिकारियों के साथ नगर निगम के कार्यों की समीक्षा करते मंडलायुक्त विजय विश्वास पंत।

परियोजनाओं एवं जनसुविधा से जुड़े कार्यों की विभागवार प्रगति की समीक्षा की। कहा कि खुले में कहीं भी कूड़ा डंप न होने पाए। व्यावसायिक क्षेत्र में व्यापार मंडल के साथ बैठक करके तय करें कि कूड़ा डस्टबिन में ही डालें। वार्ड वाइज सफाई वाहनों

व उपकरणों की संख्या में संबंधित संस्था द्वारा बढ़ोतरी की जाए। मुख्य मार्गों, बाजार क्षेत्रों तथा संवेदनशील स्थानों पर यांत्रिक सफाई के उपयोग को बढ़ाया जाए। सीएम ग्रिड योजना व मुख्यमंत्री वैश्विक नरोदय योजना के तहत निर्माणधीन कार्यों की गहनता

समीक्षा की जाए। ड्रेनेज/सीवेज व नाले की सफाई की समीक्षा में संबंधित अधिकारियों को निर्देश दिए कि जिन नालों की सफाई नहीं हुई, उनकी सफाई अच्छे से करा लिया जाए। इससे वर्षा ऋतु में जल भराव की समस्या न उत्पन्न होने पाए।



सिटी ब्रीफ

जालसाजों ने हड़पा महिला का ऑटो

अमृत विचार, लखनऊ : गोमतीनगर विस्तार थाने में एक महिला ने दो लोगों पर ऑटो हड़पने की रिपोर्ट दर्ज करायी है। इस्पेक्टर सुधीर कुमार अवस्थी ने बताया कि मामले की जांच की जा रही है। बिनीतखंड – 4 निवासी श्वेता सिंह ने बताया कि उन्होंने एक ऑटो अमित श्रीवास्तव के नाम से खरीदा था। बाद में उसे अपने नाम पर ट्रांसफर करा लिया था। बाद में अमित ने डुप्लीकेट आरसी दिलीप सिंह को देकर 1.50 लाख ले लिया था। जानकारी होने पर पीड़िता ने अपना ऑटो मांगा तो आरोपियों ने टालमटोल की। पीड़िता ने गोमतीनगर विस्तार थाने में रिपोर्ट दर्ज कराई है।

डफरिन अस्पताल से 12 एसी आउटर चोरी

अमृत विचार, लखनऊ : बीरांगना अवंतीबाई महिला अस्पताल (डफरिन) में सुशिक्ष व्यवस्था की गंभीर खामियों को उजागर करने वाली बड़ी घटना सामने आई है। अस्पताल की छतों पर लगे 12 एयर कंडीशनर के आउटर चोर एक-एक कर उखाड़ ले गए और अस्पताल प्रशासन को इसकी भनक तक नहीं लगी। चौकाने वाली बात यह रही कि इसी बड़ी चोरी परिसर में लगे किसी भी सीसीटीवी कैमरे में कैद नहीं हुई, जिससे निगरानी व्यवस्था पर सीधे सवाल खड़े हो गए हैं। मामला तब सामने आया जब रखरखाव विभाग की टीम ने एसी के ठीक से काम न करने की शिकायत पर जांच की। जांच के दौरान कई छतों से एसी आउटर गायब मिले। बाद में पूरी गणना करने पर पता चला कि कुल 12 एसी आउटर चोरी किए जा चुके हैं। इस घटना के बाद अस्पताल में भर्ती मरीजों और उनके तीमारदारों की सुरक्षा को लेकर भी चिंता बढ़ गई है।
प्रकरण की जानकारी मिलते ही अस्पताल प्रशासन हरकत में आया और वजीरगंज कोतवाली में रिपोर्ट दर्ज कराई गई। अस्पताल की प्रमुख अधीक्षिका डॉ. ज्योति मेहरोत्रा ने बताया कि पुलिस में रिपोर्ट दर्ज करा दी गई है और पूरे मामले की जांच के लिए अस्पताल स्तर पर एक कमेटी भी गठित कर दी गई है।

निजी कंपनी कर्मों से मोबाइल लूटा

अमृत विचार, लखनऊ : पुलिस मुख्यालय के पीछे बाइक सवार बदमाश एक निजी कंपनी के कर्मचारी का मोबाइल छीनकर फरार हो गया। पीड़ित ने शोर मचाते हुए पीछा किया, लेकिन बदमाश तेजी से भाग निकला। गोमतीनगर इस्पेक्टर बुजेश चंद तिवारी के अनुसार, घटनास्थल के आसपास लगे सीसीटीवी कैमरों के फुटेज खंगाले जा रहे हैं। पीड़ित ऋषभ तिवारी मूल रूप से उनाव के पुरवा स्थित भिजापुर सुबहरी के निवासी हैं और वर्तमान में इंदुवैश्वर के पिक सिटी में रहते हैं। वे अर्जुनगंज स्थित एक निजी कंपनी में कार्यरत हैं। घटना 8 दिसंबर की रात करीब 11 बजे हुई, जब ऋषभ ड्यूटी के बाद घर लौट रहे थे। पुलिस मुख्यालय के पीछे रास्ते से गुजरते समय वे मोबाइल पर बात कर रहे थे। इसी बीच पीछे से आए बाइक सवार बदमाश ने झपट्टा मारकर उनका मोबाइल छीन लिया। शोर सुनकर आसपास के लोग भी बाहर आए, लेकिन तब तक बदमाश बेहद तेज रफ्तार में निकल चुका था। पीड़ित ने 10 दिसंबर को गोमतीनगर पुलिस को सूचना दी, जिसके बाद पुलिस ने पड़ताल कर मामला दर्ज कर लिया है और बदमाश की तलाश जारी है।

मारपीट में तीन भाइयों समेत चार गिरफ्तार

अमृत विचार, लखनऊ : दंपति व उनके देवर, जेट से मारपीट करने वाले तीन भाइयों समेत चार आरोपियों को काकोरी पुलिस ने गिरफ्तार कर लिया है। पकड़े गए आरोपियों में अफजाल, रेहान, उसका भाई हयात और आतिव हैं। चारों आरोपी ग्राम दोना काकोरी के रहने वाले हैं।

लूलू मॉल शोरूम कर्मों पर फायरिंग

अमृत विचार, लखनऊ : सुशांत गोल्फ सिटी इलाके में लूलू मॉल की वीआईपी पार्किंग में एक जैवर्स शोरूम के कर्मों पर फायरिंग का मामला प्रकाश में आया है। पीड़ित ने सिवियरिटी मैनेजर और थाने के एक दरोगा पर मामला दबाने का आरोप लगाया है। पीड़ित ने वरिष्ठ अधिकारियों से मदद की गुहार की है। कानपुर निवासी तनिष्क शुक्ला ने बताया कि वह मॉल में एक जैवर्स स्टोर में नौकरी करते हैं। 14 दिसंबर को दोपहर 12:40 बजे गेट नंबर –4 से दाखिल होकर वीआईपी पार्किंग में पहुंचे। इस बीच एक उनपर फायरिंग हुई। गोली पैर को छूते हुए निकल गई। मौके से खोखा बरामद हुआ। तनिष्क ने बताया कि वह खोखा लेकर पुलिस चौकी पहुंचे। वहां मौजूद दरोगा और सिवियरिटी मैनेजर को खोखा और लिफ्टवत तहरीर देने के बाद वे इलाका के लिए चले गए। आरोप है कि आठ दिन बाद भी रिपोर्ट दर्ज नहीं की गयी। यही नहीं मामले को दबाया भी गया।

घर में घुसकर प्रेमिका के बाल खींचकर पीटा, मारी गोली

कंधे में लगी गोली चीरती हुई आर-पार , की तोड़फोड़ ,दरवाजे पर बाहर से कुंडी लगाकर साथियों संग स्कार्पियो से भाग निकला

संवाददाता, काकोरी

अमृत विचार: पारा में गुरुवार देर रात सिरफिरे आशिक ने फ्लैट में घुसकर प्रेमिका के बाल खींचकर बेरहमी से पीटा। विरोध करने पर आरोपी ने प्रेमिका को गोली मार दी। वारदात को अंजाम देने के बाद आरोपी दरवाजे पर बाहर से कुंडी लगाकर हवाई फायरिंग करते हुए स्कार्पियो से भाग निकला। चींखपुकार सुनकर पड़ोसी मदद के लिए दौड़े। घायल को अस्पताल पहुंचाया गया। घटना से इलाके में अफरा-तफरी मच गई। पारा पुलिस ने छानबीन की तो पता चला कि युवती इवेंट कंपनी में नौकरी करने के साथ ही आरकेस्ट्रा में स्टेज ड्रांस करती है। दोनों में करीब दो साल से प्रेम प्रसंग था। प्रेमी की हरकतों से त्रस्त होकर उसने नंबर ब्लॉक करते हुए बात करना बंद कर दिया था। पुलिस ने घायल की बहन की

- बड़ी बहन की तहरीर पर पारा थाने में रिपोर्ट दर्ज**
- आरोपी की तलाश में तीन टीमें गठित, दबिशें**



तहरीर पर रिपोर्ट दर्ज कर आरोपी की तलाश शुरू कर दी है। मूल रूप से नेपाल निवासी 21 वर्षीय युवती बड़ी बहन और भांजी के साथ पारा स्थित एक कॉलोनी में किराए पर रहती हैं। एक निजी कंपनी में इवेंट का काम करने के साथ ही दोनों बहनें आरकेस्ट्रा में स्टेज डॉन्सर भी थीं। बड़ी बहन ने बताया कि करीब एक वर्ष

सिगरेट से दागा

होश में आने पर पीड़िता ने पुलिस को बताया कि आकाश स्टेज पर ड्रांस करने का विरोध करता था। मना करने पर उसपर अपना हक जताते हुए गाली-गलौज और मारपीट करता था। यही नहीं आरोपी उसे सिगरेट से दागता था। इसी के बाद उसने बात करनी बंद कर दी थी। हालांकि पुलिस में शिकायत नहीं की थी।

पहले छोटी बहन की मुलाकात सरोजनीनगर गौरी बाजार निवासी अकाउंटेेंट आकाश कश्यप से वाराणसी में हुए एक कार्यक्रम के दौरान हुई थी। जिसके बाद दोनों में नजदीकियां बढ़ी। पीड़िता को पता चला कि आकाश नशे का आदी है और आपराधिक प्रवृति का है। इस पर उसने उससे दूरी बनानी शुरू कर दी। इसके बाद भी आकाश लगातार

जबरन ले गया था नैनीताल

घायल युवती ने बताया कि कुछ दिन पूर्व वह इवेंट से लौट रही थी। रास्ते में आकाश मिला। धमकाकर जबरन उसे खींचकर कार में बैठा लिया। उसके बाद आकाश उसे नैनीताल ले गया था। वहां जबरन संबंध बनाए। वहां से बंधन मुक्त होने के बाद वह लखनऊ लौटी। युवती ने पुलिस से शिकायत की बात कही तो आकाश की मां ने हाथ पैर जोड़कर उसे रोक लिया। मां ने आकाश को समझाने का वादा किया इसलिए युवती ने पुलिस से शिकायत नहीं की।

सरोजनीनगर थाने में दर्ज हैं कई मामले

युवती का कहना है कि उसे बाद में पता चला की आकाश आपराधिक प्रवृति का है। उसके खिलाफ सरोजनीनगर में कई मामले दर्ज हैं। वह नशे का आदी है। करीब चार माह पहले जानकारी होने के बाद से उसने आकाश से दूरी बनानी शुरू कर दी। आरोप है कि फोन न उठाने पर आकाश अलग-अलग नंबरों से कॉल करता था। मना करने के बाद भी आकाश पीछा नहीं छोड़ रहा था।

पीछा करता और अलग-अलग नंबरों से कॉल करके धमकाता था। बड़ी बहन ने बताया कि दो दिन पूर्व छोटी बहन ने उसका मोबाइल नंबर भी ब्लॉक कर दिया था। नंबर ब्लाक होने से वह काफी नाराज था। गुरुवार देर रात करीब 2:20 बजे आकाश स्कार्पियो से तीन-चार साथियों संग कॉलोनी में पहुंचा।

फाइनैंस कर्मों के मकान में 18 लाख के गहने चोरी

संवाददाता, आशियाना/आलमबाग

अमृत विचार: थाना क्षेत्र के रजनी खंड में निजी बैंक के फाइनैंस कर्मों के बंद मकान को चोरों ने निशाना बनाया। ताला तोड़कर चोरों ने 18 लाख के जेवर व नकदी पर हाथ साफ कर दिया। यह घटना उस समय हुई जब पीड़ित परिवार रिश्तेदार के निधन की सूचना पर शहर से बाहर गए थे। वहीं, कृष्णानगर में चोरों ने एयरफोर्स अधिकारी के मकान का ताला तोड़कर नकदी चोरी कर ली। पुलिस रिपोर्ट दर्ज कर घटनास्थल के आसपास के सीसीटीवी कैमरों के फुटेज खंगाल रही है।

रजनी खंड सेक्टर-4 निवासी धीरज मौर्य निजी बैंक में फाइनैंस कर्मों हैं। बुधवार को धीरज के बहनोई का निधन हो गया था। वे पिता रामदत्त मौर्य, पत्नी ज्योति, बड़े

●**रिश्तेदार के निधन की सूचना पर परिवार संग गए थे अमेठी**

●**कृष्णानगर में एयरफोर्स अधिकारी के घर से चोरों ने पार की नकदी**

भाई नीरज और भाभी सुनीता के साथ घर में ताला लगाकर अमेठी चले गए थे। गुरुवार सुबह पड़ोसियों ने मुख्य द्वार का ताला टूटा देख धीरज को सूचना दी। शाम को वे परिवार संग वापस लौटा तो घर की हालत देख सभी दंग रह गए। बदमाशों ने एक-एक कर सभी अलमारियों और बक्सों के ताले तोड़े थे।

देखकर ऐसा लग रहा था कि जैसे चोरों ने घर को घंटों तक खंगाला हो। पीड़ित ने बताया कि चोरों ने पत्नी व भाभी के करीब 18 लाख रुपये के जेवर व आलमारी में रखे 16 हजार रुपये भी चोरी कर लिए। डायल-112 पर सूचना मिलते ही आशियाना पुलिस मौके



चोरों के बाद अस्त-व्यस्त सामान।

पर पहुंची और छानबीन की। पुलिस घटनास्थल के आसपास के सीसीटीवी कैमरों के फुटेज खंगाल रही है।

वहीं, कृष्णानगर के आश्रम

फर्जी आधार कार्ड बनाने वाले गिरोह का मास्टरमाइंड गिरफ्तार

राज्य ब्यूरो, लखनऊ

अमृत विचार: एसटीएफ ने नेपाल सीमा पर बहराइच से फर्जी आधार कार्ड बनाने वाले गिरोह के मास्टरमाइंड प्रमोद निषाद को गिरफ्तार कर लिया। एसटीएफ की टीम ने शुक्रवार सुबह यह कार्रवाई रजनवा सीमा पर की। आरोपी पोर्टल के जरिये फर्जी जन्म व निवास प्रमाण पत्र तैयार कर आधार कार्ड बनाने में उपयोग करता था। आरोपी ने भारत-नेपाल सीमा पर रहने वाले ढाई हजार से अधिक लोगों का फर्जी आधार कार्ड बनाया है।

यूपी एसटीएफ के एससपी विशाल विक्रम सिंह के मुताबिक, भारत-नेपाल सीमा क्षेत्र में अवैध तरीके से आधार कार्ड बनाकर लोगों को बेचे जाने की सूचनाएं मिल रही थीं। मामले की जांच कराई गई तो पता चला कि मुर्तिहा थाना क्षेत्र में 29 अक्टूबर

●एसटीएफ ने नेपाल सीमा पर बहराइच से दबोचा

2025 को दर्ज मामले में इस रैकेट के कई सदस्य पहले ही पकड़े जा चुके हैं। जांच में सामने आया कि इस गिरोह का मास्टरमाइंड सेमरी मलमला गांव का प्रमोद निषाद है। पुष्टि होने के बाद सर्विलांस व साइबर टीम को लगाया गया। सर्विलांस से सूचना मिली कि प्रमोद नेपाल भागने की तैयारी कर चुका है। टीम ने मुर्तिहा थानाक्षेत्र में घेराबंदी कर शुक्रवार सुबह 4.30 बजे प्रमोद को रजनवा नेपाल बॉर्डर से दबोचा गया। प्रमोद के पास से लैपटॉप, मोबाइल फोन, फर्जी दस्तावेज, बायोमेट्रिक व रेटिना स्कैनर, वेबकैम, चेकबुक, एटीएम कार्ड, एक आधार कार्ड, 2680 रुपये नकद और एक कार बरामद हुई हैं। पोर्टल डेवलपर, आईडी स्प्लायर और गिरोह के अन्य सदस्यों की तलाश



प्रमोद निषाद

के व्यक्ति से मुलाकात हुई, उसी की मदद से आधार कार्ड बनाने का पूरा सिस्टम एनी डेस्क के माध्यम से सेंट करवा लिया। एसटीएफ के अधिकारी के मुताबिक प्रमोद ने पृछताछ में कुबूल किया कि इस वर्ष जनवरी से मार्च के बीच करीब ढाई हजार लोगों के आधार कार्ड बनाये हैं।

प्रमोद ने कुबूल किया कि उसने अपने जानने वालों को भी एनी डेस्क के जरिए यह पोर्टल और आईडी पासवर्ड उपलब्ध कराए। एक आईडी के लिए वह 45 हजार रुपये लेता था। जबकि, 35 हजार रुपये अकील सैफी को देता था। प्रत्येक आईडी से रोजाना 20–25 आधार कार्ड बनाए जाते थे।

जारी है। एसटीएफ की पृछताछ में प्रमोद ने बताया कि करीब एक वर्ष पहले टेलीग्राम पर अकील सैफी नाम

जालसाजी

दिल्ली के भाजपा प्रदेश अध्यक्ष का प्रतिनिधि बनकर झाड़ता था रौब

डिप्टी सीएम से मिलने पहुंचे जालसाज ने मंत्री से भी की थी मुलाकात

कार्यालय संवाददाता, लखनऊ

अमृत विचार: खुद को दिल्ली के भाजपा प्रदेश अध्यक्ष वीरेंद्र सचदेवा का प्रतिनिधि बताकर डिप्टी सीएम केशव प्रसाद मौर्या से मिलने पहुंचे जालसाज दशरथ पाल को गौतमपल्ली पुलिस ने शुक्रवार को जेल भेज दिया। पुलिस की पृछताछ में पता चला कि आरोपी डिप्टी सीएम के आवास पर आने से पहले जेवर की विलासपुर नगर पंचायत के चेयरमैन के पति, एक व्यवसायी और चालक की मुलाकात दूसरे मंत्री से कराई थी। वहां पर उसे कोई पहचान नहीं सका था।

इस्पेक्टर गौतमपल्ली रत्नेश कुमार सिंह ने बताया कि आरोपी दशरथ पाल नोएडा के दादरी इलाके के होड़ी बछेड़ी गांव का रहने वाला है। उनके साथ नगर पंचायत की चेयरमैन लता सिंह के पति संजय सिंह, व्यवसायी भानु सिंह और एक डाइवर था। आरोपी दशरथ ने उन तीनों को भी दिल्ली के भाजपा प्रदेश अध्यक्ष का

●**गौतमपल्ली पुलिस ने आरोपी को भेजा जेल, जांच शुरू**



पुलिस की गिरफ्त में आरोपी दशरथ पाल।

प्रतिनिधि बताकर रौब झाड़ते हुए उन्हें मंत्रियों से मिलवाने की बात कहकर अपने साथ लाया था।

व्यवसायी भानु सिंह को अपने क्षेत्र के एक चौराहे पर पूर्वज की प्रतिमा लगावानी थी। आरोपी दशरथ ने बोला था कि वह डिप्टी सीएम से मिलवाने के बाद उनसे ही प्रतिमा लगवाने की अनुमति भी दिला देगा। छानबीन में पता चला कि आरोपी

संध लगाकर खींची फोटो, फिर की एडिट

इस्पेक्टर ने बताया कि पृछताछ में सामने आया कि 8 दिसंबर को डिप्टी सीएम केशव प्रसाद मौर्य के नोएडा दोरे के दौरान भी आरोपी दशरथ सुरक्षा में संध लगाते हुए वहां पहुंच गया था। उसने डिप्टी सीएम से कुछ दूरी पर खड़े होकर एक फोटो भी खींची थी। बाद में उसे एडिट कर ऐसा बनाया था, जैसे कि वह पास ही खड़ा है।

पूर्व भाजपा जिलाध्यक्ष का विजिटिंग कार्ड बरामद

तलाशी के दौरान आरोपी के पास से बुलंदशहर के पूर्व भाजपा जिलाध्यक्ष का विजिटिंग कार्ड भी मिला। गौतमपल्ली पुलिस ने बुलंदशहर के भाजपा जिलाध्यक्ष विकास चौहान से संपर्क किया तो उन्होंने आरोपी को जानने से ही इंकार कर दिया। इसके साथ ही लेडर पैड पर एक पत्र जारी कर स्पष्ट किया कि दशरथ नाम का कोई भी व्यक्ति यहां भाजपा का जिलाध्यक्ष नहीं रहा।

डिप्टी सीएम के पास पहुंचने से पहले एक मंत्री के आवास पर भी गया था। उसके बाद उन तीनों को लेकर डिप्टी सीएम केशव प्रसाद मौर्या से उनके सरकारी आवास पर मिलने पहुंचा था। डिप्टी सीएम की सतर्कता टीम ने शक होने पर उन्हें रोक लिया। इसके बाद प्रदेश अध्यक्ष वीरेंद्र सचदेवा से डिप्टी सीएम ने संदिग्ध के बारे में

जानकारी ली तो उन्होंने इंकार कर दिया था। पुलिस को आरोपी दशरथ के पास से दो आधार कार्ड मिले हैं। दोनों में फोटो तो उसकी लगी है पर नाम और पते भिन्न-भिन्न हैं। मोबाइल को जांच के लिए फॉरेंसिक प्रयोगशाला भेजा गया है। इस्पेक्टर ने बताया कि आरोपी के बारे में नोएडा पुलिस से भी संपर्क किया गया है।



सिटी ब्रीफ

एस्मा का संघर्ष समिति ने किया विरोध

अमृत विचार, लखनऊ : विद्युत कर्मचारी संयुक्त संघर्ष समिति ने प्रदेश में एस्मा लगाने का विरोध किया है। समिति के संयोजक शैलेंद्र दुबे ने कहा कि ऊर्जा क्षेत्र में 25 वर्षों से लगातार एस्मा लागू है, ये कर्मचारियों के लोकतांत्रिक अधिकारों का हनन है। अब बिजली कर्मचारियों का समर्थन करने वाले राज्य कर्मचारियों, स्थानीय निकायों और निगमों के कर्मचारियों पर भी एस्मा लागू कर दिया गया है, जिसे समिति ने दमनकारी कदम बताया है। समिति ने सरकार से इस तत्काल वापस लेने की मांग की है। चेतावनी दी है कि यदि सरकार ने एस्मा वापस नहीं लिया और संविदा कर्मचारियों की समस्याओं का समाधान नहीं किया गया, तो आंदोलन तेज किया जाएगा।

पंकज कोमिला विज्ञान सेतु फाउंडेशन अवार्ड

अमृत विचार, लखनऊ : विज्ञान को आम लोगों तक सरल, रोचक और रचनात्मक रूप में पहुंचाने के लिए प्रख्यात कवि पंकज प्रसून को वर्ष 2025 का विज्ञान सेतु फाउंडेशन अवार्ड प्रदान किया गया है। यह सम्मान उन्हें विज्ञान के लोकप्रियकरण की श्रेणी में उनके उत्कृष्ट एवं समर्पित योगदान के लिए दिया गया। सम्मान मुंबई स्थित विज्ञान सेतु फाउंडेशन के 14वें स्थापना दिवस के अवसर पर दिया गया। पंकज का चयन इस आधार पर किया कि उन्होंने विज्ञान संप्रेषण को जनभाषा, साहित्य और कविता के माध्यम से नई दिशा दी और विज्ञान को समाज से जोड़ने के उद्देश्य को अत्यंत प्रभावी रूप में आगे बढ़ाया। प्रसून ने कहा कि यह सम्मान भरे लिए प्रेरणा और ऊर्जा का स्रोत बनेगा।

रेरा ने 82 प्रशिक्षित एजेंटों को बांटे प्रमाण पत्र

अमृत विचार, लखनऊ : उप रियल एस्टेट रेगुलेटरी प्राधिकरण (रेरा) ने शुक्रवार को मुख्यालय में ‘ एजेंट प्रशिक्षण प्रमाणन कार्यक्रम ’ आयोजित किया। इस दौरान अध्यक्ष संजय भूस्नेही ने 21वें और 22वें बैच के 82 सफल अभ्यर्थियों को प्रमाण पत्र बांटे। अध्यक्ष ने बताया कि यह प्रशिक्षण कार्यक्रम पहली बार दिसम्बर 2024 में डिस्टेंस हाउस से शुरू किया गया था। तब से अब तक पूरे प्रदेश में लगातार प्रशिक्षण आयोजित किए जा रहे हैं। यह प्रशिक्षण सभी एजेंटों के लिए अनिवार्य है। चाहे वे पहले से रera से पंजीकृत हो या नया पंजीकरण कराना चाहते हों। चार दिवसीय प्रशिक्षण के तीन दिन रियल एस्टेट अधिनियम, उपभोक्ता अधिकार, संपत्ति लेनदेन के कानूनी पहलुओं और एजेंटों की जिम्मेदारियों पर गहन जानकारी दी जाती है। जबकि चौथे दिन लिखित परीक्षा में पास होने पर प्रमाण पत्र प्रदान किया जाता है।

पशुचर भूमि पर अवैध खनन, रिपोर्ट दर्ज

अमृत विचार, लखनऊ : माल थाना क्षेत्र के सैमसी परगना इलाके में पशुचर भूमि पर अवैध खनन किया गया है। लेखपाव की तहरौर पर पुलिस ने रिपोर्ट दर्ज कर मामले की जांच शुरू कर दी है।मलिहाबाद तहसील में लेखपाल आशुतोष वर्मा तैनात हैं। उन्होंने पुलिस को बताया कि सैमसी परगना में गाटा संख्या राजस्व अभिलेख में पशुचर भूमि के रूप में दर्ज है। उक्त भूमि पर अवैध खनन की शिकायत मिली थी। उन्होंने जांच की तो अवैध खनन की शिकायत सही मिली। 1500 घन मीटर मिट्टी का अवैध खनन किया गया था। अवैध खनन 2 दिसम्बर को किया जाने की बात सामने आई है। मौके पर लम्बाई 17 मीटर, चौड़ाई 23 मीटर और गहरान 1.25 मीटर गड्ढा मिला है।

आयोजन

एक सप्ताह से चले प्रशिक्षण कार्यक्रम की गतिविधियाँ एवं प्रदर्शन एलईडी पर देखा गया

बिना उपकरण त्वरित सहायता सिविल डिफेंस की विशेषता

कार्यालय संवाददाता, लखनऊ

अमृत विचार: सिविल डिफेंस की ओर से संचालित प्रशिक्षण कार्यक्रम के द्वितीय बैच का समापन हुआ। इसमें स्वयंसेवकों द्वारा बिना किसी उपकरण के राहत पहुंचाए जाने के तरीकों पर विस्तार से बताया गया। कहा गया कि सिविल डिफेंस की यही विशेषता है। कार्यक्रम में मुख्य अतिथि सिटी मजिस्ट्रेट लखनऊ ज्ञानचन्द्र गुप्ता रहे। करीब एक सप्ताह से चल रहे प्रशिक्षण कार्यक्रम में महत्वपूर्ण गतिविधियों एवं प्रदर्शन का अवलोकन एलईडी पर किया गया। कार्यक्रम को संबोधित करते हुए चीफ वार्डन अमरनाथ मिश्र ने बताया कि सिविल डिफेंस प्रथम रिसॉन्डर के रूप में बिना किसी उपकरण के भी राहत एवं

कार्यालय संवाददाता, लखनऊ

अमृत विचार: राय उमानाथ बलि प्रेक्षागृह में श्रृंखला क्षितिज के तहत आयोजित शाम में इलियास खान के होठों को छूकर चांदपुरी, बशीर बद्र, हसन खैराबादी, और अहमद वसी जैसे नामी शायरों की गजलें भी महकने लगीं। इलियास की आवाज में निकलीं गजलें सभागार में गुंजीं तो श्रोता भी मदमस्त होकर गुनगुनाने लगे।

भारतीय सांस्कृतिक सबद्ध परिषद और भातखंडे संस्कृति विश्वविद्यालय के तत्वावधान शुक्रवार को इलियास खान की गजल संध्या का आयोजन किया गया। इलियास ने नदीम चांदपुरी की गजल आप आए तो बहारों ने लुटाई खुशबू, फूल तो फूल हैं कांटों से भी आई खुशबू... से शुरुआत की। बशीर बद्र की गजल ल यूं ही बेसबब न फिरा करो, कोई शाम घर भी रहा करो, कोई शाम की सच्ची किताब है,

कई देशों में प्रस्तुतियां दे चुके हैं इलियास

■ लखनऊ एवं सैनिया घरानों से ताल्लुक रखते हुए इलियास खान ने इन्दिरा कला केन्द्र, खैरागढ़ से विधिवत गायन में परास्नातक और आकाशवाणी से सुगम संगीत एवं गजल में बी हाई श्रेणी कलाकार हैं। विभिन्न शैक्षणिक संस्थानों में 15 वर्ष से अधिक का शिक्षण कार्य का अनुभव रखने वाले इलियास ने देश के अलावा केन्या, दक्षिण अफ्रीका एवं भूटान आदि देशों में सफल प्रस्तुतियां दी हैं।

उसे चुपके-चुपके पढ़ा करो... को बहुत अच्छे अंदाज में पेश किया। इसके बाद हसन खैराबादी की गजल, गर दिल में मैंने तुमको बसाया बुरा किया, खुद अपने

साथ में गुनगुने को मजबूर कर दिया।

परवीन शाकिर, दिल लखनवी, दाग देहलवी और खुमार बाराबंक्की की गजलों को भी इस आयोजन के लिए चुना। उनके साथ सिंथेसाइजर पर सचिन चौहान, सारंगी पर जीशान अब्बास, गिटार पर राकेश आर्या, तबले पर गुलाम अली खान, सह वाद्य पर कृष्ण स्वरूप श्रीवास्तव और हारमोनियम पर खुद इलियास खान संगत कर रहे थे।



राय उमानाथ बलि प्रेक्षागृह में गजल प्रस्तुत करते इलियास खान।

जांच के नाम पर प्रताड़ित किए जा रहे दवा व्यापारी

कार्यालय संवाददाता, लखनऊ

अमृत विचार : दवा व्यापारियों के प्रदेश संगठन ऑर्गेनाइजेशन ऑफ केमिस्ट्स एंड ड्रुगिस्ट्स उत्तर प्रदेश (ओसीडीयूपी) के महामंत्री सुधीर अग्रवाल के नेतृत्व में एक प्रतिनिधिमंडल ने शुक्रवार को सचिव, खाद एवं सुरक्षा आयुक्त उत्तर प्रदेश डॉ. रोशन जैकब से मुलाकात कर उन्हें ज्ञापन सौंपा।

प्रतिनिधिमंडल ने दवा व्यापारियों को हो रही समस्याओं और विभागीय कार्यवाही से उत्पन्न परेशानियों से आयुक्त को अवगत कराया। जिसमें प्रतिबंधित दवाओं की स्पष्ट सूची तुरंत जारी करने, पुलिस हस्तक्षेप को रोकने और सभी

● आयुक्त डॉ. रोशन जैकब को ज्ञापन देकर ओसीडीयूपी पदाधिकारियों ने लगाया आरोप

जांच केवल विभागीय अधिकारियों द्वारा कराए जाने सहित छह प्रमुख बिंदुओं पर ध्यान आकर्षित कराया गया। ज्ञापन पर सकारात्मक प्रतिक्रिया देते हुए आयुक्त डॉ. जैकब ने स्पष्ट कहा कि किसी भी दवा व्यापारी को अनावश्यक रूप से प्रताड़ित नहीं किया जाएगा और विभागीय कार्यवाही केवल नियमों के दायरे में ही की जाएगी। इस अवसर पर लखनऊ केमिस्ट एसोसिएशन के अध्यक्ष हरीश चंद्र साह और महामंत्री प्रदीप चंद्र जैन भी मौजूद रहे।



आयुक्त डॉ. रोशन जैकब को ज्ञापन देते ओसीडीयूपी के पदाधिकारी।

सिटी डायरी

शिया वक्फ संपत्तियों के पंजीकरण के लिए छह महीने का समय और मिला

■ अमृत विचार, लखनऊ : वक्फ न्यायाधिकरण ने शिया वक्फ संपत्तियों को उम्मीद पोर्टल पर पंजीकृत कराने के लिए छह महीने का समय दे दिया। शेष 1500 संपत्तियां का पंजीयन 5 जून 2026 तक कराया जा सकता है। सुन्नी सेंट्रल वक्फ बोर्ड की याचिका पर पहले ही 6 महीने का समय दिया जा चुका है। शिया वक्फ बोर्ड के अध्यक्ष अली जैदी ने बताया कि लगभग 15 सी शिया वक्फ संपत्तियों पोर्टल पर अपलोड नहीं हो पाई हैं। न्यायाधिकरण से आदेश मिलने के बाद पंजीकरण से छूट गईं संपत्तियों को भी अपलोड करने का काम किया जाएगा। उन्होंने बताया कि बची हुई वक्फ संपत्तियों के पंजीकरण को पूर्ण कराने के उद्देश्य से उन्होंने स्वयं की निगरानी में अवधि-वृद्धि के लिए न्यायाधिकरण के समक्ष याचिका दायर करने की जिम्मेदारी बोर्ड के स्थायी अधिवक्ता रुवेद कमाल किवदई तथा विधि सहायक ज़ाफर सज्जाद को सौंपी थी।

सारदा देवी ने हर किसी को बच्चे के रूप में स्वीकार किया

अमृत विचार, लखनऊ : सारदा देवी की जयंती पर निरालानगर स्थित रामकृष्ण मठ में चल रहे चार दिवसीय आयोजन के दूसरे दिन कार्यक्रम की शुरुआत शंखनाद, मंगल आरती और वैदिक मंत्रोच्चार के साथ हुई।

मठ के अध्यक्ष स्वामी मुक्तिनाथानन्द ने कहा कि भक्तों ने सारदा देवी में मातृरूप को देखा। वह अक्सर कहती थीं कि तुम्हें चिंता किस बात की, क्या सब समय में भगवान का चिंतन मनन हो सकता है? जो उनके प्रति शरणागत हैं, उनकी रक्षा यदि वे ना करें तो यह तो उनके लिए यही महापाप होगा। शाम को संगोष्ठी में जेपनपीजी कॉलेज की प्रो. रश्मि सोनी ने कहा कि सारदा देवी ज्ञान और मातृत्व की साकार प्रतिमा थीं। इलाहाबाद विवि हिन्दी विभाग की पूर्व अध्यक्ष डॉ. शैल पाण्डेय ने कहा कि अपने दिव्य स्वभाव के बारे में जानते हुए भी सारदा देवी ने इसे शायद ही कभी दूसरों को बताया हो।



एक्सो में उपकरण देखते उप मुख्यमंत्री ब्रजेश पाठक।



गर्म कपड़े वितरित करते पदाधिकारी।

गरीबों को कपड़े बांटकर दी राहत

अमृत विचार, लखनऊ : विवेक खंड-3 जन कल्याण समिति ने शुक्रवार को टीडी गलर्स इंटर कॉलेज, नवाब पुरवा में गरीबों को कपड़े बांटे। बड़ी संख्या में लोग उपस्थित हुए और उन्हें लाभान्वित किया गया। कार्यक्रम का शुभारंभ महासचिव राधेवंद शुक्ला ने किया। इस अवसर पर सचिव आरपी मिश्र, संयुक्त सचिव प्रदीप अग्रवाल, सहायक सचिव हरीश मलिक, कर्नल एएन पांडे, सीजी नायर, व मीडिया प्रभारी अभिषेक खन्ना, कॉलेज के प्रबंधक महादेव प्रसाद, प्रधानाचार्य लक्ष्मी सिंह ने विशेष सहयोग किया। टंड में गर्म कपड़े मिलने से जरूरतमंदों को बहुत राहत मिली। आयोजकों ने ऐसे अन्य जरूरतमंदों को भी सदैयों में गर्म कपड़े उपलब्ध कराने की बात कही।



नवनियुक्त प्रदेश अध्यक्ष अंकित तिवारी और राष्ट्रीय संगठन मंत्री राजेश मिश्र को नियुक्त पत्र देती राष्ट्रीय अध्यक्ष किरन तिवारी।

उपमुख्यमंत्री ने की बुड एंड प्लास्टिक एक्सपो की शुरुआत

अमृत विचार, लखनऊ : डिफेंस एक्सपो ग्राउंड में बुड एंड प्लास्टिक एक्सपो की शुरुआत शुक्रवार को उप मुख्यमंत्री ब्रजेश पाठक ने की। इसमें मशीनों का लाइव डेमो और जानकारी दी जा रही है। गुजरात, महाराष्ट्र, पंजाब सहित कई प्रदेशों से आए बुड एंड प्लास्टिक मैनुफैक्चरिंग मशीन की बड़ी कंपनियों ने भाग लिया। नारायण शुक्ला, आशीष त्रिवेदी, अखतर खान, अजीत सिंह, दिवाकर प्रताप सिंह, एजाज खान, रम्य कुमार, पवन प्रजापति, अशोक अग्रवाल की कंपनियों ने भी र्टोल लगाए हैं। मुख्य आयोजक नरेंद्र शुक्ला, उप .टिबर एसोसिएशन के प्रदेश अध्यक्ष मोहनश्री त्रिवेदी, जितेंद्र शुक्ला एवं विजय शुक्ला ने उपमुख्यमंत्री को अंग वस्त्र एवं प्रतीक चिन्ह दे कर सम्मानित किया गया। वैकेंटर सुविधाओं के लिए एक बड़े कम्युनिटी सेंटर की मांग भी की गई।

धर्मांतरण पीड़ित परिवारों मांगा न्याय

अमृत विचार, लखनऊ : विश्व हिंदू रक्षा परिषद के कार्यालय में लंबे ज़िह्दाद और अवैध धर्मांतरण के आरोपों से जुड़े मामलों में पीड़ित परिवारों ने पहुंचकर मीडिया के सामने आपबीती बताई। पीड़ितों ने आरोप लगाया कि सुनियोजित तरीके से उनके परिवारों को निशाना बनाया गया है। शिकायतों पर अपेक्षित कार्रवाई नहीं हो रही है। एक व्यक्ति ने बताया कि पत्नी को देवरिया का आशिक अंसारी बहला-फूसलाकर ले गया। पत्नी करीब तीन लाख रुपये के जेवरों पर एक लाख पचहत्तर हजार रुपये ले गई थी। उसका धर्मांतरण करा दिया गया। सुल्तानपुर की मिला ने बताया कि उनकी पुत्री को सुल्तानपुर का पहासान उर्फ आईशु गौतमबुद्धनगर से ले गया।

हिंदू समाज पार्टी में हुई नियुक्तियां

अमृत विचार, लखनऊ : हिंदू समाज पार्टी की राष्ट्रीय अध्यक्ष किरन कमलेश तिवारी ने शुक्रवार को प्रेस वार्ता कर अंकित तिवारी और प्रशांत को उत्तर प्रदेश अध्यक्ष और राजेश मिश्रा को राष्ट्रीय संगठन मंत्री नियुक्त किया गया। उन्होंने कहा कि पदाधिकारी बिना किसी भेदभाव के कार्यकर्ताओं के साथ मिलकर संगठन को नई ऊर्जा देंगे और पार्टी को शिखर पर पहुंचाने का कार्य करेंगे।

नाटक

कार्यालय संवाददाता, लखनऊ

अमृत विचार: उत्तर प्रदेश संगीत नाटक अकादमी के संत गाडगे प्रेक्षागृह में शुक्रवार को रॉक स्टार सेवेथ क्रियेशन सोसाइटी की ओर से आत्मा एक खोज नाटक का मंचन कर कलाकारों ने सामाजिक व्यवस्था में जड़ों तक घुसे भ्रष्टाचार पर व्यंग्य किया। हरिशंकर परसाई की कहानी पर आधारित नाटक का निर्देशन प्रदीप श्रीवास्तव ने किया।

नाटक में यह बताया गया कि जिस प्रकार मछली पानी के बिना, सियासत गलत बयानी के बिना, फसल पानी के बिना और अफसर शाही लंतरानी के बिना नहीं चल सकती उसी तरह से आज का समाज और हमारा सिस्टम कुछ ऐसा हो गया है कि वह बिना भ्रष्टाचार के चल ही नहीं सकता। व्यंग्यकार हरिशंकर



उत्तर प्रदेश संगीत नाटक अकादमी के संत गाडगे प्रेक्षागृह में नाटक का मंचन करते कलाकार।

अमृत विचार

परसाई की रचना भोलाराम का जीव सिस्टम के अंदर और बाहर सड़ रही इसी व्यवस्था से रूबरू करवाता है। इसके तंज इतने सटीक हैं कि

चेहरा तो मुस्कराता है, लेकिन जिस पर निशाना है वह नजरें बचाता है। निम्न वर्गीय श्रेणी का एक सरकारी कर्मचारी भोलाराम अपनी पेंशन के



साई बाबा चरण पादुका यात्रा में नृत्य करते भक्त।

अमृत विचार

ढोल और नगाड़ों के साथ निकाली साई बाबा की चरण पादुका यात्रा

कार्यालय संवाददाता, लखनऊ

अमृत विचार: शिर्डी से लाई गई साई बाबा की चरण पादुकाओं की लखनऊ में शोभा यात्रा निकली तो शंखनाद के साथ-साथ ढोल नगाड़ा और आतिशबाजी का भी आकर्षण देखने को मिला। साई बाबा संस्थान ट्रस्ट की ओर से कपूरथला स्थित साई बाबा मंदिर से चरण पादुका यात्रा निकाली गई। इसमें सैकड़ों की संख्या में भक्त शामिल हुए।

महानगर स्थित द गोल्डन सेलिब्रेशन में बाबा की चरण

- शोभायात्रा में सैकड़ों की संख्या में भक्त हुए शामिल
- शाम को विष्णु तिवारी ने की साई भजन की प्रस्तुति

पादुकाओं के दर्शन का इंतजाम किया गया था। साई बाबा मन्दिर से निकली पादुका यात्रा में शामिल भक्त नाचते-गाते, फूलों की वर्षा करते हुए गंतव्य पहुंचे। कार्यक्रम आयोजक राजेश अरोड़ा ने बताया कि दोपहर 1 बजे शुभ्रम बहल ने साई बाबा के जनसेवार्थ भाव पर कथा के माध्यम से प्रकाश डाला और उनकी

लीलाओं का गुणगान किया। शाम 4 बजे विष्णु तिवारी साई भजन प्रस्तुति किया, शाम 6:30 बजे भूप आरती के बाद विश्वविख्यात धूप गायक पारस जैन ने साई बाबा के भजनों से साई भक्तों को मुग्ध किया। भजन गायक पारस जैन ने भरे घर के आगे साई नाथ तेरा मंदिर बन जाए..., शिरडी वाले साई बाबा आया हूं बनके सवाली..., साईनाथ तेरे हजारों हाथ..., जिनकी धूनी जले निरंतर..., वर दे जिनके हाथ..., सो हमरी रक्षा करें..., सद्गुरु साई नाथ..., जैसे भजनों से माहाल को भक्तिमय कर दिया।

